



**Konferenza Episkopali Maltija**  
**Segretarjat għall-Edukazzjoni Nisranija**

***Regolamenti għad-Dħul fl-Iskejjel tal-Knisja f'Għawdex***  
***L-Ewwel Sena Sekondarja 2022-2023 Applikanti li twieldu fis-sena 2011***

- 1.** **Il-Kriterji tad-Dħul** fl-iskejjel tal-Knisja huma skont din il-ġerarkija. Dan ifisser li l-ewwel jieħdu posthom tfal tal-Kriterju 1a, imbagħad tal-Kriterju 1b, eċċ.

Hemm xebħ u differenzi fl-applikazzjoni tal-kriterji fl-ewwel sena kindergarten u l-ewwel sena sekondarja, xi kriterji japplikaw fiż-żewġ livelli pereżempju 1b, 1c u 1d; xi kriterji japplikaw fl-ewwel sena kindergarten biss, pereżempju 1f u 1g u oħra jaġi japplikaw fl-ewwel sena sekondarja biss, pereżempju 1a. Hemm xi differenzi oħra.

Applikanti bil-Kriterji 1a, 1b, 1c, 1d u 1e li għandhom is-sapport ta' LSE jew li jista' jkollhom is-sapport ta' LSE għandhom jipprezentaw id-dokument ta' statementing u / jew dokumenti relatati. Min ma jippreżentax id-dokumenti ta' statement jew dokumenti relatati waqt l-applikazzjoni, l-applikazzjoni tiegħu / tagħha tiġi kkunsidrata invalida.

L-Applikazzjonijiet ta' tfal statemented bis-sapport ta' LSE jiġu aċċettati sakemm hemm post. L-ewwel jieħdu posthom tfal tas-sitt sena (1a), wara tfal tal-impiegati (1b), wara tal-aħwa (1c) u wara tfal tal-impiegati mas-Segretarjat (1d). F'każ ta' bżonn tittella' l-polza.

- 1a. Tfal fis-Sitt Sena Primarja ta' Skola tal-Knisja f'Għawdex.**

- 1b. Tfal ta' impiegati fi Skola tal-Knisja f'Għawdex** matul is-sena skolastika 2021-2022. Il-ġenituri irid ikun ilu impiegat mal-iskola għall-anqas sena minn mindu tibda s-sena skolastika li jmiss u jkun għadu mpiegat mal-istess skola meta tibda s-sena skolastika li jmiss.

- 1c. Aħwa fl-istess skola.** Tfal li ħuthom jattendu skola sekondarja fis-sena skolastika 2021-2022 jistgħu jidħlu fl-istess skola ta' ħuthom.  
B'aħwa nifhmu tfal li jkunu joqogħdu fl-istess dar u familja. Meta aħwa mhux mill-istess żewġ ġenituri jgħixu xi ġranet fil-ġimgħa flimkien dawn jitqiesu bħala aħwa. F'dan il-każ jiġu ppreżentati d-dokumenti rilevanti. Tfal adottati, jew tfal li għalihom hemm ftehim ta' fostering, jitqiesu bħala aħwa tat-tfal tal-familja li jkunu qed jgħixu fiha.

- 1d. Tfal ta' Impiegati mas-Segretarjat għall-Edukazzjoni Nisranija.**

- 1e. Każijiet Soċjali u tal-ażil.** Jintlaqgħu ukoll applikazzjonijiet ta' każijiet soċjali u tal-ażil. Jistgħu jaqgħu taħt din il-kategorija, tfal li qeqħdin taħt *Care Order*. Ma jaqgħux taħt din il-kategorija dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewga; fejn jidħlu separazzjonijiet; tfal adottati; tfal li qeqħdin f'foster families.

Jistgħu jiġu kkunsidrati każijiet ta' tfal li huma jew il-ġenituri tagħħom qed ifixxu l-ażil.

Fl-applikazzjoni ta' każ soċjali trid tinkiteb ittra fejn jiġi spjegat il-każ għaliex qed tapplika b'dan il-kriterju, u tinkludi dokumenti relevanti.

Dawn l-applikazzjonijiet jintlaqgħu skont kemm ikun possibli.

- 2.** **Applikanti Oħra.** Postijiet vakanti għal Applikanti Oħra, subien għas-Seminarju Minuri u bniet għal-Konservatorju tal-Isqof, jkun dak stabbilit wara li jitnaqqsu n-numru ta' applikanti 1a-1e. Tittellà polza bejn l-Applikanti Oħra biex jintlew il-postijiet vakanti.
- 2.1** Applikanti Oħra bis-sappoġġ jew li jista jkollhom is-sappoġġ ta' LSE. Jekk ikun possibbi jiġu milqugħha tfal li għandhom bżonn l-ghajnejha ta' LSE. (Ara Para. 5.3)
- 2.2** Fil-każ ta' Applikanti Oħra li jkunu tewmin, *triplets*, jew aħwa mwielda fl-istess sena, jekk jitla' wild, l-oħrajn awtomatikament jikkwalifikaw taħt il-kriterju tal-aħwa. Dan japplika għal-aħwa tal-istess sess.
- 3.** **Sena tat-Tweliż.** Kull min japplika għal post irid ikun twieled fis-sena 2011. Il-Bord tad-Dħul jista' jilqa' talbiet ta' tfal li għal xi raġuni jkunu rrepetew sena primarja. F'dan il-każ il-ġenituri għandhom jiktbu: gozo.admissions@maltadiocese.org sa mhux aktar tard minn ħmistax –il jum minn meta ssir l-applikazzjoni, fejn għandu jiġi spjegat għaliex qiegħda ssir din it-talba. It-talba tiġi evalwata u tingħata deċiżjoni dwar il-każ. Kull deċiżjoni tal-Bord tiġi kkomunikata lill-ġenituri.
- 4.** L-Iskejjel tal-Knisja f'Għawdex li jaċċettaw studenti fil-Form 1 huma:

Generu	Skola	Lokalita'	Numru tat-telefon	Numru ta' postijiet
Subien	Seminarju Minuri	Rabat	21556479	72
Bniet	Konservatorju tal-Isqof	Rabat	79560277 21560277	72

## 5. Proċess

- 5.1** L-ewwel isiru l-applikazzjonijiet tal-ewwel kriterji 1a-1e.
- 5.2** Fl-applikazzjoni tal-kriterji 1a-1e, l-ewwel jiġu aċċettati 1a, imbagħad 1b, eċċ. Jekk jimtlew il-postijiet kollha ta' xi skola tittella' polza bejn l-applikanti ta' dik l-iskola.
- 5.3** Il-Kummissjoni ta' Każijiet Serji, tistudja kull applikazzjoni bħala każ serju u tiddeċiedi liema minnhom ser jiġu kkunsidrati bħala każijiet serji. Il-kummissjoni tiddetermina kemm każijiet serji jistgħu jiġu aċċettati.  
Il-każijiet jiġu miġbura f'dawn il-gruppi: tfal bis-sappoġġ ta' LSE 1-1; tfal bis-support *shared*; tfal b'*statementing in process*; każijiet soċjali u każijiet tal-ażil.  
Wara tittella' polza skont kull grupp. Dawk li jiġu quddiem jiġu aċċettati. L-oħrajn jibqgħu fil-*waiting list*.
- 5.4** Wara jiġu ppublikati fuq il-paġna tal-iskejjel tal-Knisja ([www.knisja.mt](http://www.knisja.mt)) l-ismijiet tal-applikanti u l-iskola li jkunu rregistraw fiha. Jiġi ppublikat wkoll kemm baqa' postijiet f'kull skola.
- 5.5** Wara jintlaqgħu l-applikazzjonijiet għal postijiet li jkun fadal (Kriterju 2).
- 5.6** Jiġu ppublikati l-ismijiet ta' kull applikant / a.
- 5.7** Jekk ikun hemm bżonn tittella' polza onlajn u jiġu ppublikati onlajn l-ismijiet skont ir-riżultat tal-polza.
- 5.8** Il-ġenituri jiġu mitluba jikkonfermaw jew le r-registrazzjoni tagħhom fl-iskola tal-Knisja.
- 6. Applikazzjonijiet**
- 6.1** Il-ġenituri jistgħu japplikaw għad-dħul fl-Iskejjel tal-Knisja permezz ta' applikazzjoni onlajn.

## **6.2 Applikazzjonijiet skont il-Kriterji 1a-1e:**

Tfal fis-Sitt Sena Primarja ta' Skola tal-Knisja f'Għawdex

Tfal ta' impjegati fi Skola tal-Knisja f'Għawdex

Aħwa fl-istess skola.

Tfal ta' Impjegati mas-Segretarjat għall-Edukazzjoni Nisranija.

Kažijiet soċjali u tal-ażil.

isiru onlajn fuq: <https://church.mt/gozoapplications> mit-Tlieta 23 ta' Novembru sal-Ħamis 2 ta' Diċembru, 2021.

**6.3** Min għandu bżonn l-ghajjnuna sabiex jagħmel l-applikazzjoni onlajn għandu jċempel fuq 7999 0271 f'dawn il-ħinijiet mit-8:00am sas-2:00pm fil-ġranet tal-applikazzjonijiet, jigifieri mit-Tlieta 23 ta' Novembru sal-Ħamis 2 ta' Diċembru, 2021.

**6.4** Kull min japplika onlajn skont l-Ewwel Kriterju u ma jirċeviex *acknowledgement* sal-Ğimgħa 14 ta' Jannar 2022, għandu jikkuntattjana skont Para. 11.4

**6.5 L-Applikazzjonijiet għal Applikanti Oħra (Kriterju 2)** isiru onlajn fuq: <https://church.mt/gozoapplications> mit-Tlieta, 1 ta' Frar sat-Tnejn, 14 ta' Frar, 2022.

**6.6** Min għandu bżonn l-ghajjnuna sabiex jagħmel l-applikazzjoni onlajn għandu jċempel fuq 7999 0271 f'dawn il-ħinijiet mit-8:00am sas-2:00pm fil-ġranet tal-applikazzjonijiet, jiġifieri mit-Tlieta, 1 ta' Frar sat-Tnejn, 14 ta' Frar, 2022.

**6.7** Kull min japplika onlajn skont it-Tieni Kriterju nkluż Kažijiet Serji Applikanti Oħra, u ma jirċeviex *acknowledgement* sat-Tnejn 21 ta' Marzu 2022, għandu jikkuntattjana skont Paragrafu 11.4.

**6.8 Għal kull tifel / tifla** trid isir applikazzjoni waħda biss. Fil-każ ta' **tewmin / triplets / ulied imwielda fl-istess sena**, trid issir applikazzjoni għal kull tifel / tifla.

**6.9** Fil-każ ta' ulied imwielda fl-istess sena, l-aħwa jistgħu jinkitbu fl-istess skola jekk hemm postijiet vakanti. Dan isir billi t-tifel / tifla li j / tiġi lura fil-polza j / tingħata l-istess numru ta' dak li j / tkun ġie / qabel.

Sabiex dan iseħħi huwa neċċessarju li fuq il-formola tal-applikazzjoni ta' kull wieħed mill-aħwa jrid jiġi ddikjarat min hu ħuh. Fin-nuqqas ta' din id-dikjarazzjoni ma jiġix applikat il-Kriterju tal-Āħwa. Dan japplika anke fil-każ ta' aħwa bniet.

**6.10** Isir ħlas ta' €20 għal kull applikazzjoni sabiex jitħallsu l-ispejjeż amministrattivi. Il-ħlas isir onlajn permezz ta' Visa Card.

## **7. Informazzjoni u dokumenti meħtieġa mal-applikazzjoni**

### **7.1 Waqt l-applikazzjoni onlajn ikun hemm bżonn li tagħti din l-informazzjoni:**

Isem u Kunjom tat-tifel / tifla, Nru tal-Karta tal-Identità tat-tifel / tifla, Data ta' Twelid tat-tifel / tifla, Ĝeneru tat-tifel / tifla, Indirizz, Lokalità, u Kodiċi Postali, Numru ta' telefown tad-dar, Isem u Kunjom l-omm, Nru tal-Karta tal-Identità tal-Omm, Mowbajl tal-omm, Isem u Kunjom l-missier, Numru tal-Karta tal-Identità tal-Missier, Mowbajl tal-missier, Imejl tal-omm jew tal-missier.

**7.2** Waqt l-applikazzjoni onlajn ikun hemm bżonn li jittellgħu dawn id-dokumenti: Ċertifikat tat-Twelid tar-Reġistru Pubbliku (tal-Insinwa) tat-tifel / tifla.

**7.3** Waqt l-applikazzjoni il-ġenituri jiġu mitluba juru l-kunsens tagħhom mad-Dikjarazzjoni dwar il-Protezzjoni u l-Privatezza tad-Data. Din id-Dikjarazzjoni tista' taraha u / jew tniżżejha minn

[www.knisja.mt](http://www.knisja.mt). Il-ġenituri jiġu mitluba jindikaw jekk iridux li jiġu notifikati jekk l-Uffiċċju tad-Dħul ikollu bżonn jikkuntatja lill-iskola tat-tfal tagħhom.

#### **7.4 Infomazzjoni Meħtieġa skont il-Kriterju tal-applikazzjoni**

- 7.5 Għal min qed japplika bil-Kriterju ta' kontinwita' mill-primarja ta' skola tal-knisja (1a) jrid jindika liema skola jattendi fil-primarja. Din l-informazzjoni tiġi vverifikata mal-iskola.
- 7.6 Għal min qed japplika bil-Kriterju tal-impiegati (1b, 1d) għandu jindika ma' liema skola jaħdem jew jekk jaħdimx mas-Segretarjat għall-Edukazzjoni Nisranija. Din l-informazzjoni tiġi vverifikata mal-iskola u mas-Segretarjat għall-Edukazzjoni Nisranija.
- 7.7 Għal min qed japplika bil-Kriterju tal-aħwa (1c) għandu jindika f'liema skola jattendu l-aħwa. Din l-informazzjoni tiġi vverifikata mal-iskola. Għandu jittella' ukoll certifikat tat-Twelid tar-Reġistru Pubbliku (tal-Insinwa) tat-tifel / tifla.
- 7.8 Għal min qed japplika bħala kaž bis-sappor tal-LSE jew kaž soċjali jew kaž tal-ażil għandu jtella' dokumenti u/jew certifikati rilevanti li jispiegaw il-każ.
- 7.9 Fejn il-ġenituri huma separati jew fil-każ ta' tuturi, meħtieġ dokument legali li jindika l-kustodja tat-tifel / tifla. Ma hemmx bżonn id-dokument kollu tas-separazzjoni imma l-parti li titratta l-kustodja tat-tfal. Meta l-Qorti ddeċidiet li l-kustodja u / jew l-edukazzjoni tal-ulied hija konġunta, allura hemm bżonn il-kunsens taż-żewġ ġenituri.
- 7.10 F'każ ta' aħwa fejn xi ħadd mill-ġenituri mhux komuni (*half-sibling*) huma meħtieġa d-dokumenti tal-kustodja tal-aħwa, certifikat tat-twelid tal-aħwa u kopja tal-karta tal-identità tal-ġenituri.

#### **8 Polza**

- 8.1 It-tlugħi tal-polza isir onlajn nhar il-**Ħamis, 24 ta' Marzu 2022**, fil-11.00 a.m. Il-polza tkun aċċessibli minn [www.knisja.mt](http://www.knisja.mt)
- 8.2 Ir-riżultat tal-poloz jkun ippublikat online fuq [www.knisja.mt](http://www.knisja.mt).
- 8.3 Wara l-polza, il-proċess tar-Reġistrazzjoni jkompli permezz ta' imejls.
- 8.4 Ir-reġistrazzjoni ta' skola tkompli sakemm jimtlew il-postijiet kollha. Tiġi ppublikata l-lista tal-applikanti u l-għażla tagħhom.

9. **Għażla ta' Skola.** Is-Subien jiġu rregistrati fis-Seminarju Minuri tal-Qalb ta' Ģesù u l-bniet jiġu rregistrati fl-iskola sekondarja tal-Konservatorju tal-Isqof.

#### **10. Il-Waiting List**

- 10.1 Jekk jibqa' applikanti li ma jinkitbux fi skola, dawn jibqgħu fuq il-waiting list skont l-ordni tal-polza. Jekk jinqala' xi post vakanti sal-aħħar ta' Awwissu 2023 jiġu offruti dak il-post.

#### **11. Tagħrif ieħor**

- 11.1 Il-ġenituri li jagħżlu li uliedhom jidħlu fl-iskejjel tal-Knisja jkunu qed jiddikjaraw li wliedhom se jsegwu l-ethos tal-iskejjel tal-Knisja. Ma jiġix offrut suġġett ieħor flok it-tagħlim tar-Reliġjon Kattolika bħala suġġett akademiku.
- 11.2 Tfal ir-registrati fi skola tal-Knisja huma obbligati li jattendu regolament l-iskola rregistrati fiha mill-bidu tas-sena skolastika li għaliha jkunu applikaw.
- 11.3 Kull informazzjoni li l-ġenituri jagħtu lill-Bord tad-Dħul dwarhom u dwar uliedhom u li skont l-Att tal-2018 dwar il-Protezzjoni u l-Privatezza tad-Data hija “data personali”, tiġi

pproċessata biss skont l-Att imsemmi. Aktar tagħrif dwar il-Protezzjoni tad-Data jista' jinkiseb mill-websajt: **[www.knisja.mt](http://www.knisja.mt)**.

- 11.4** Tista' tikkomunika mal-Bord f'dan l-indirizz elettroniku: gozo.admissions@maltadiocese.org jew tista' čċempel fuq 2590 6306/9 jew 7999 0271.
- 11.5** Dawn ir-Regolamenti japplikaw hekk kif huma miktubin għal din is-sena biss. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet prezenti jkunu jeżistu wkoll fil-futur. Jistgħu jibqgħu l-istess, jonqsu jew jiżdiedu.
- 11.6** **Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.**
- 11.7** Proċeduri dwar il-ksur ta' dawn ir-Regolamenti qed jiġu ppublikati fuq [www.knisja.mt](http://www.knisja.mt). Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefawn 2590 6306/9, imejl: [charles.mallia@maltadiocese.org](mailto:charles.mallia@maltadiocese.org)